



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Disgħa u Ghoxrin (29)

28 ta' Awwissu 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.00 ta' filgħaxija.

PREŻENTI:

Joe Cordina – Sindku

Aaron Agius – Viċi Sindku

Dr. Christian Zammit – Kunsillier

Dr. Kevin Cutajar - Kunsillier

Abigail Farrugia – Ambaxxatriċi Lokali taż-Żgħażaġh

ASSENTI B'APOLOGIJI (Skont Ordni Permanenti 14A (3):

Anthony Attard – Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

29.1 Qari tal-ittra ta' apologija

29.1.1 Is-Segretarju Eżekuttiv Ivan Attard ipprezenta u qara l-ittra ta' apologija tal-Kunsillier Anthony Attard u l-membri prezenti unanimament aċċettaw din l-apologija.

29.2 Qari, Konsiderazzjoni u Approvazzjoni tal-Minuti

29.2.1 Il-Kunsill approva l-minuti tal-laqgħa numru 339 li saret nhar it-Tnejn 31 ta' Lulju 2017.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 29.4 tiġi diskussa issa.

29.4 Twegibiet għall-Mistoqsijiet tal-Kunsilliera

29.4.1 Il-Viċi Sindku Aaron Agius staqsa dwar fiex waslu ix-xogħlijiet ta' rikostruzzjoni ta' Triq Marsalforn. Is-Sindku wieġeb li x-xogħol miexi kif skedat u huwa mistenni li jiġi konkluz fil-ġimghat li ġejjin.

29.4.2 Il-Viċi Sindku Aaron Agius staqsa dwar fiex wasal ix-xogħol ta' tnehhija tal-*wires* tad-dawl minn mar-residenzi ta' Pjazza l-Vitorja. Is-Sindku Joe Cordina wieġeb li dan ix-xogħol għadu pendent u ser niċċekkjaw mal-Korporazzjoni Enemalta.

29.4.3 Il-Kunsillier Dr. Christian Zammit staqsa dwar jekk il-Kunsill hux ser jintroduċi gabra addizzjonali ta' skart domestiku mħallat nhar ta' Sibt. Is-Sindku Joe Cordina wieġeb li diversi Kunsilli Għawdxin introduċew din il-gabra b'mod temporanju matul ix-xhur tas-sajf. Għaldaqstant, huwa propona u l-Kunsill qabel li għal din is-sena għandna nħallu l-ġbir kif qed isir bħalissa u nerrgħu niddikustu din il-proposta f'Ġunju li ġej.



29.4.4 Il-Kunsillier Dr. Kevin Cutajar staqsa dwar fiex wasal ix-xogħol tat-tnehhija tat-*telephone box* minn fuq il-bankina hdejn id-dahla tal-*playing field* fi Vjal it-Tmienja ta' Settembru. Is-Sindku wieġeb li ser niċċekkjaw mal-kumpanija *GO plc* li hija responsabbli minn dan ix-xogħol.

29.3 Komunikazzjonijiet tas-Sindku

29.3.1 Is-Sindku Joe Cordina propona u l-Kunsill qabel li għandna nimxu mar-rakkomandazzjoni tal-bord ta' evalwazzjoni li twaqqaf sabiex jaġġudika l-offerta għax-xogħol ta' tisbieh u rinnovazzjoni quddiem il-Knisja ta' Sant'Anton Abbati u nagħtu din l-offerta lill-kuntrattur Richard Cauchi li kellu l-irhas offerta li kienet *technically* u *administratively compliant*.

29.3.2 Is-Sindku Joe Cordina propona u l-Kunsill qabel li għandna nimxu mar-rakkomandazzjoni tal-bord ta' evalwazzjoni li twaqqaf sabiex jaġġudika l-offerta għall-kiri ta' trakk għall-użu tal-Kunsill u nikkancellaw din l-offerta. Dan peress li t-tliet offerti ma kinux *technically compliant*. Il-Kunsill qabel li għalissa m'għandhiex tinhareġ offerta ġdida u niċċekkjaw kemm tiġi l-ispiza f'każ li jkollna nixtru trakk flok nikruh.

29.3.3 Is-Sindku Joe Cordina propona u l-Kunsill qabel li għandna nimxu mar-rakkomandazzjoni tal-bord ta' evalwazzjoni li twaqqaf sabiex jaġġudika l-kwotazzjoni għas-servizz ta' tindif tat-toroq fil-jiem tal-festa titulari ta' Marija Bambina u nagħtu din l-offerta lil Eucharist Mercieca Auto Limited għall-prezz ta' € 4943.00 VAT eskluża.

29.3.4 Is-Sindku Joe Cordina informa lill-Kunsill li għandu jinhatar bord ta' evalwazzjoni li jaġġudika l-offerti għall-kiri ta' *driven compact excavator* għal xogħol tal-Kunsill. Din l-offerta tagħlaq nhar it-Tnejn 4 ta' Settembru 2017 fl-10.00am. Is-Sindku propona u l-Kunsill qabel li dan il-bord għandu jkun iffurmat minnu bħala *chairman* flimkien mal-Viċi Sindku Aaron Agius, il-Kunsillier Dr. Christian Zammit u l-Kunsillier Anthony Attard. F'każ li l-Kunsillier Anthony Attard ma jaċċettax li joqgħod f'dan il-bord, għandna navvicinaw lis-Sur Joseph Azzopardi, ex-Segretarju Eżekuttiv.

29.3.5 Is-Sindku Joe Cordina informa lill-Kunsill li ninsabu għaddejjin bl-aħħar preparamenti tagħna għall-organizzazzjoni tal-festival tat-tin u prodotti tipiċi



Maltin li ser isir nhar is-Sibt 16 u l-Hadd 17 ta' Settembru 2017. Il-programm ser ikun jikkonsisti f' seminar informattiv dwar il-kultivazzjoni tas-siġar tat-tin nhar is-Sibt 16 ta' Settembru fl-10.00am fis-Sala 'Dun Alwiġ Camilleri' fil-Każin tal-Banda *Victory* u wirja ta' prodotti tipiċi Maltin nhar il-Hadd 17 ta' Settembru mis-7.30am sas-1.00pm fi Pjazza l-Vitorja. Is-Sindku qal li għas-seminar ġew mistiedna numru ta' kelliema Maltin esperti fis-settur agrikolu filwaqt li għall-attività tal-Hadd ġew mistiedna Ta' Verna Folk Band u l-Għaqda Folklor Xagħri.

29.3.6 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni ta' attivitajiet relatati maż-zjara fix-Xagħra tad-delegazzjonijiet minn Mergo u Chevaigné bejn it-30 ta' Ottubru u t-3 ta' Novembru 2017. Huwa qal li s-sotto-kumitat responsabbli mill-ġemellaġġi qed jiltaqa' regolarment sabiex ifassal il-programm ta' attivitajiet bhala parti minn din iż-zjara.

Il-Kunsillier Dr. Kevin Cutajar staqsa dwar kemm huwa l-*budget* invvutat għal din l-attività. Is-Sindku wieġeb li l-Kunsill applika u rċieva s-somma ta' € 5,000 mill-programm *Europe For Citizens* tal-Unjoni Ewropea sabiex ikun jista' jorganizza din l-attività pero' l-Kunsill irid johroġ somma oħra mill-allokkazzjoni finanzjarja tiegħu biex ikopri l-ispejjeż kollha involuti.

29.3.7 Is-Sindku Joe Cordina propona u l-Kunsill qabel li għandna ngeddu l-kuntratt li għandna mas-Sinjura Nicolina Sultana għal servizz ta' assistenza fiċ-Ċentru ta' Matul il-Jum għall-anzjani. Dan il-kuntratt ser jiġġedded sal-31 ta' Awwissu 2018.

29.3.8 Is-Sindku Joe Cordina propona u l-Kunsill qabel li għandna nohorġu offerta pubblika (*tender*) għax-xiri ta' pajpijiet għal xogħol li qed isir fi Triq Kortoll. Dan sabiex intaffu l-problema tal-ghargħar f'din iż-zona tal-lokalita' tagħna.

29.5 Qari tal-Korrispondenza



- 29.5.1 Ċirkulari numru 19/2017 maħruġa mid-Dipartiment tal-Gvern Lokali intitolata ‘*Streaming tal-Laqqgħat online u Skema ta’ Ghajnuna Finanzjarja għas-servizz tal-Internet*’. Il-Kunsill innota l-kontenut.
- 29.5.2 Ċirkulari numru 20/2017 maħruġa mid-Dipartiment tal-Gvern Lokali intitolata ‘*Reġistrazzjoni skont l-Att dwr Taxxa fuq il-Valur Miżjud*’. Il-Kunsill innota l-kontenut
- 29.5.3 E-mail minghand il-koppja Kateryna Skaletska u Daniele Laudi li fiha qed jitolbu l-awtorizzazzjoni tal-Kunsill Lokali sabiex ikunu jistgħu jorganizzaw iċ-ċerimonja taż-żwieġ tagħhom fil-bajja tar-Ramla l-Ħamra nhar il-Ħadd 8 ta’ Ottubru 2017. Il-Kunsill aċċetta din it-talba.
- 29.5.4 E-mail minghand il-koppja Denes Szabolcs u Viktoria Zita Verebes li fiha qed jitolbu l-awtorizzazzjoni tal-Kunsill Lokali sabiex ikunu jistgħu jorganizzaw iċ-ċerimonja taż-żwieġ tagħhom fil-bajja tar-Ramla l-Ħamra nhar il-Ħamis 28 ta’ Settembru 2017. Il-Kunsill aċċetta din it-talba.
- 29.5.5 E-mail minghand Mark Burton, *wedding organiser*, li fiha qed jitlob l-awtorizzazzjoni tal-Kunsill Lokali sabiex ikunu jistgħu jigu organizzati żewġ ċerimonji ta’ żwigiġiet fil-bajja tar-Ramla l-Ħamra nhar it-Tnejn 27 ta’ Novembru 2017 u nhar it-Tlieta 17 ta’ Lulju 2018. Il-Kunsill aċċetta din it-talba. Ser nitkellmu mas-Sur Burton rigward it-tieg ta’ Lulju 2018 minhabba li dan ikun fl-eqel tas-sajf.
- 29.5.6 E-mail minghand il-Kor *Schola Cantorum Jubilate* li fiha qed jikkonferma l-partecipazzjoni tiegħu fil-Kunċert tal-Milied organizzat mill-Kunsill Lokali tax-Xagħra fil-Knisja Bażilika ta’ Marija Bambina. Dan il-Kunċert ser isir nhar il-Ħamis 28 ta’ Diċembru 2017. Il-Kunsill innota l-kontenut.
- 29.5.7 Ċirkulari numru 53/2017 maħruġa mill-Assoċjazzjoni tal-Kunsilli Lokali intitolata ‘*Calendar of Events 2018*’. Il-Kunsill innota l-kontenut.
- 29.5.8 Ċirkulari numru 54/2017 maħruġa mill-Assoċjazzjoni tal-Kunsilli Lokali intitolata ‘*Ħiliet Ħielsa (San Ġwann)*’. Il-Kunsill innota l-kontenut.



- 29.5.9 E-mail minghand Nicola Paolilli, Segretarju tal-Assoċjazzjoni Kulturali *Sestiere Porta Manaresca*, li fiha qed jinforma lill-Kunsill Lokali tax-Xagħra li minhabba raġunijiet finanzjarji, l-Assoċjazzjoni tiegħu ma tistax tipparteċipa fl-attivitajiet relatati mal-festa ta' Marija Bambina din is-sena. Il-Kunsill innota l-kontenut.
- 29.5.10 E-mail mill-Ministeru tas-Sahħa b'informazzjoni dwar il-kampanja nazzjonali ta' vaċċin b'xejn kontra l-influwenza stagjonali lill-persuni li għandhom '1 fuq minn 55 sena. Għal sena oħra, il-Kunsill Lokali tax-Xagħra ser jipparteċipa f'din l-inizjattiva.
- 29.5.11 Ċirkulari numru 21/2017 maħruġa mid-Dipartiment tal-Gvern Lokali intitolata 'Inizjattiva dwar Restawr ta' Postijiet Storiċi 2017'. Din l-Inizjattiva hi applikabbli għal Kunsilli Lokali f'Malta biss.
- 29.5.12 Ċirkulari numru 22/2017 maħruġa mid-Dipartiment tal-Gvern Lokali intitolata 'Inizjattiva Finanzjarja favur il-Komunita' – Libreriji Lokali/Reġjonali'. Kunsilli Lokali li huma eliġibbli jipparteċipaw għandhom jagħmlu dan sa mhux aktar tard mill-Ġimgħa 22 ta' Settembru 2017. Il-Kunsill qabel li għandna napplikaw għas-somma ta' € 800 għal xiri ta' kotba.
- 29.5.13 Ċirkulari numru 56/2017 maħruġa mill-Assoċjazzjoni tal-Kunsilli Lokali intitolata 'Join the International Urban Cooperation (IUC) city-to-city cooperation programme'. Il-Kunsill innota l-kontenut.
- 29.5.14 E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali ta' Ghawdex li fil-laqgħa tar-Regjun li saret nhar it-Tnejn 14 ta' Awwissu 2017 giet riveduta l-Inizjattiva Finanzjarja – Għoti mill-gdid ta' Tarmak lil Toroq fir-responsabbiltà tal-Kunsilli Lokali'. Il-Kunsill innota l-kontenut.
- 29.5.15 Ċirkulari numru 57/2017 maħruġa mill-Assoċjazzjoni tal-Kunsilli Lokali intitolata 'EDIC publication 'Let's Walk around Europe' and sustainable travelling competition'. Il-Kunsill innota l-kontenut.



- 29.5.16 Ċirkulari numru 23/2017 mahruġa mid-Dipartiment tal-Gvern Lokali intitolata ‘*Qualification Allowance* ghas-Segretarji Eżekuttivi u Haddiema Klerikali tal-Kumitati Reġjonali u Kunsilli Lokali’. Il-Kunsill innota l-kontenut.
- 29.5.17 Ċirkulari numru 59/2017 mahruġa mill-Assoċjazzjoni tal-Kunsilli Lokali intitolata ‘EDIC Newsletter’. Il-Kunsill innota l-kontenut.
- 29.5.18 E-mail minghand Marion Schembri, rappreżentanta tal-kumpanija *Gozo Recycling*, li fiha qed tinforma lill-Kunsill Lokali li nhar il-Ġimgħa 8 ta’ Settembru 2017, Festa tal-Vitorja, mhux ser isir ġbir ta’ skart organiku. Għaldaqstant, għal din il-ġimgħa biss, l-iskart organiku ser jingabar is-Sibt 9 ta’ Settembru minflok il-Ġimgħa. Ir-residenti ser jġu infurmati b’dan.
- 29.5.19 E-mail minghand Brian Restall, rappreżentant tal-Fondazzjoni għad-Djalogu u l-Iżvilupp Reġjonali, li fiha qed jitlob lill-Kunsill sabiex jistieden rappreżentanza minn din il-Fondazzjoni biex jagħti taħdita lill-bdiewa waqt is-seminar li ser isir bħala parti mill-festival tat-tin u prodotti tipiċi Maltin nhar is-Sibt 16 ta’ Settembru 2017. Il-Kunsill qabel li għandna nistiednu lis-Sur Restall għal dan is-seminar.
- 29.5.20 E-mail minghand Joseph Mercieca, Segretarju tal-Kumitat Festi Esterni ta’ Marija Bambina, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tat-tigrijiet tradizzjonali tal-bhejjem li ser isiru nhar il-Hadd 3 ta’ Settembru 2017 mit-8.00am sa nofsinhar. Is-Sindku Joe Cordina propona u l-Kunsill qabel li għandna nikkollaboraw fl-organizzazzjoni ta’ din l-attività’ bi spiza li ma teċċedix dik tas-sena li għaddiet.
- 29.5.21 Ċirkulari numru 60/2017 mahruġa mill-Assoċjazzjoni tal-Kunsilli Lokali intitolata ‘Inizjattiva ta’ tindif fil-widien’. Il-Kunsill innota l-kontenut.
- 29.5.22 Ċirkulari numru 61/2017 mahruġa mill-Assoċjazzjoni tal-Kunsilli Lokali intitolata ‘Tindif tal-Water Culverts’. Il-Kunsill innota l-kontenut.



29.5.23 Ċirkulari numru 62/2017 mahruġa mill-Assoċjazzjoni tal-Kunsilli Lokali intitolata 'Ħinijiet tas-Seduti tal-Kunsilli Lokali'. Il-Kunsill innota l-kontenut.

29.6 Ilmenti mir-residenti

29.6.1 Talba mingħand John Farrugia ta' 93, 'De Maria', Triq Ta' Ġorf, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.

29.6.2 Talba mingħand Antida Bigeni ta' 6, Triq Għajn Lukin, sabiex titwaħħal mera kbira fi Triq il-Knisja ftit qabel tibda n-niżla taċ-ċimiterju. Il-Kunsill qabel li dan ix-xogħol għandu jsir.

29.6.3 Talba mingħand Joseph Bigeni ta' 84, 'Palma', Triq Sant'Anton, sabiex issir *loading/unloading bay* fil-bidu ta' Triq Kortoll man-naħa tal-istabbiliment 'Il-Logġa'. Il-Kunsill qabel li għandna nressqu din it-talba għall-approvazzjoni ta' Transport Malta.

29.6.4 Talba mingħand Chris Gafa' ta' Saint Peter & Saint Paul Court, Triq Ġużeppi Grech, sabiex isiru sinjali li jipprobbixxu l-ipparkjar fil-kantuniera bejn Triq il-Mithna u Triq Imqades. Il-Kunsill qabel li għandna nitkellmu mar-resident sabiex jindikalna s-sit eżatt fejn qed jitlob li jsiru dawn is-sinjali.

29.6.5 Talba mingħand Juliana Galea ta' 62, Triq l-Imqades, sabiex isiru bankijiet fuq il-bankina ġdida li saret fl-istess triq. Il-Kunsill ma aċċettax din it-talba.

29.6.6 Talba mingħand Joseph Bartolo ta' 5, Triq l-Ispiera, sabiex titrangà parti mill-parti ta' isfel ta' Triq l-Ispiera minhabba li qed jidhol l-ilma fir-residenza tiegħu. Il-Kunsill qabel li dan ix-xogħol għandu jsir.

29.6.7 Talba mingħand Loreto Portelli ta' 14, Triq tal-Masri, sabiex issir tabella *No Entry* mad-dahla ta' sqaq li hemm qrib ir-residenza tiegħu. Il-Kunsill



qabel li għandna nressqu din it-talba għall-approvazzjoni ta' Transport Malta.

- 29.6.8 Talba mingħand Carmel Mifsud ta' 'Santa Marija', Triq Ġnien Imrik, sabiex titranga għatba quddiem il-bieb li hemm fejn l-*Oleander Restaurant* mar-residenza tal-familja Cini. Il-Kunsill qabel li dan ix-xogħol għandu jsir.
- 29.6.9 Talba mingħand Joseph Sultana ta' 96, Triq l-Għar ta' Ninu, sabiex isiru sinjali li jipprojbixxu l-ipparkjar faċċata ta' garaxx numru 100 fi Triq Marsalforn. Il-Kunsill qabel li għandna nressqu din it-talba għall-approvazzjoni ta' Transport Malta.
- 29.6.10 Talba mingħand Josephine Tabone ta' 16, Triq Ġnien Imrik, sabiex titranga l-mera li hemm faċċata tal-isqaq fejn toqgħod hi. Il-Kunsill qabel li dan ix-xogħol għandu jsir.
- 29.6.11 Talba mingħand Lawrence Formosa ta' 6, Triq Tal-Qaċċa, sabiex tigi installata bozza ġdida bejn ir-residenza tiegħu u Pjazza Sant'Anton minhabba li hemm parti mudlama hafna. Il-Kunsill qabel li għandna nressqu din it-talba għall-approvazzjoni tar-Regjun Għawdex.
- 29.6.12 Talba mingħand George Attard ta' 3, Triq it-28 ta' April 1688, sabiex isiru sinjali li jipprojbixxu l-ipparkjar quddiem il-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 29.6.13 Talba mingħand Teddy Refalo ta' 'Ta' Kalang', Triq Ġnien Imrik, sabiex isir xogħol ta' tqegħid ta' katusi f'passaġġ pubbliku fi Triq Kortoll minhabba li jinsab fi stat hażin. Din il-materja diġa' ġiet diskussa aktar kmieni matul din il-laqgħa u ser tinhareg offera għax-xiri ta' dawn il-katusi.
- 29.6.14 Talba mingħand Linda Henry ta' Regina Victrix Flats, Flat 1, Vjal it-Tmienja ta' Settembru, sabiex isiru *zebra crossings* (a) qrib il-*Lighthouse*



Supermarket u (b) qrib il-*playing field* fi Vjal it-Tmienja ta' Settembru. Il-Kunsill qabel li għandna nressqu din it-talba għall-approvazzjoni ta' Transport Malta.

- 29.6.15 Talba mingħand Victor Refalo ta' Triq Santa Verna sabiex isir *shifting* ta' bozza li hemm mar-residenza tiegħu għal ma' arblu tad-dawl li hemm fil-qrib. Il-Kunsill qabel li dan ix-xogħol għandu jsir.
- 29.6.16 Talba mingħand is-Sindku Joe Cordina sabiex jiġi installat *meter* tad-dawl hdejn il-*bring-in-sites* ta' Triq it-Tafla. Dan sabiex ikun jista' jiwahħal *modem* li permezz tiegħu naraw ir-*recording* tal-*cameras* mill-uffiċċju tal-Kunsill. Il-Kunsill qabel li għandha ssir din l-applikazzjoni.
- 29.6.17 Talba mingħand Roderick Keith ta' 'Ta' Leanda', Triq Ghajn Qamar, sabiex tiddawwar il-bozza li preżentament tinsab imwahħla mar-residenza tiegħu minhabba li tinsab f'pożizzjoni hażina. Il-Kunsill qabel li dan ix-xogħol għandu jsir.
- 29.6.18 Talba mingħand Lina Mizzi ta' 'Villa Giżwi', Triq ir-Rabat, sabiex jitkaħħal il-hajt li hemm quddiem ir-residenza tagħha biex hekk l-ilma tax-xita ma jgħaddix minn bejn il-kantuni. Il-Kunsill qabel li dan ix-xogħol għandu jsir.
- 29.6.19 Talba mingħand Carmel Portelli ta' 'St. Paul', Triq Madre Gemma Camilleri, sabiex urgentament (a) titranga Triq tal-Wied tal-Għejun minhabba li preżentament tinsab fi stat hażin hafna jew (b) f'każ li m'hemmx fondi biex din titranga, it-triq tingħalaq kompletament ghat-traffiku bi knatan li ma jistgħux jitneħhew minn terzi persuni. Is-Sindku Joe Cordina propona u l-Kunsill qabel li għandna nitolbu l-parir ta' Transport Malta rigward l-għeluq ta' din it-triq.
- 29.6.20 Talba mingħand Michael Spiteri ta' 'Saint Michael', Triq Masri, sabiex titranga rampa bis-siment fl-inħawi tal-Wied tal-Ghezien. Il-Kunsill qabel li dan ix-xogħol għandu jsir.



- 29.6.21 Talba minghand Eucharist Farrugia ta' 94, Triq Ta' Ġorf, sabiex joghla haġt tal-kantun fi Triq Ġhajn Hosna. Il-Kunsill qabel li dan ix-xogħol għandu jsir.
- 29.6.22 Talba minghand Vitor Refalo ta' Triq Santa Verna sabiex il-Kunsill Lokali jressaq *objection* formali quddiem l-Awtorita' tal-Ippjanar għal *exit* li qed issir mill-*belvedere* ta' San Marzjal għal bini li qed isir fl-istess triq. Il-Kunsill qabel li għandna niċċekkjaw dwar dan il-każ qabel niehdu pożizzjoni fuqu.
- 29.6.23 Talba minghand il-Viċi Sindku Aaron Agius sabiex il-Kunsill iressaq pjanta bil-*parking spaces* proposti għal Pjazza l-Vitorja. Dan sabiex tiġi evitata s-sitwazzjoni preżenti ta' parkeġġ doppju fil-pjazza. Is-Sindku propona u l-Kunsill qabel li għandna nitkellmu mal-Perit Edward Scerri biex jipprepara pjanta li tkun tista' titressaq għall-approvazzjoni tal-Kunsill.
- 29.6.24 Talba minghand il-Viċi Sindku Aaron Agius sabiex titranga parti minn Triq Ta' Karkar bis-siment minhabba li tinsab fi stat hażin. Il-Kunsill qabel li dan ix-xogħol għandu jsir.
- 29.6.25 Talba minghand il-Kunsillier Dr. Kevin Cutajar sabiex tisewwa mera fil-*junction* bejn Triq it-Tiġrija u Triq Marsalforn. Il-Kunsill qabel li dan ix-xogħol għandu jsir.
- 29.6.26 Talba minghand il-Kunsillier Dr. Kevin Cutajar sabiex il-Kunsill jikteb lill-Kummissarju tal-Pulizija sabiex tissahħaħ il-preżenza tal-pulizija fix-Xagħra minhabba xniegħat dejjem aktar persistenti dwar traffikar ta' droga. Il-Kunsill qabel li għandna nibagħtu din l-ittra.
- 29.6.27 Talba minghand il-Kunsillier Dr. Kevin Cutajar sabiex il-Kunsill jivverifika mal-Ministeri konċernati dwar fejn waslu l-proġetti tar-rijabilitazzjoni tal-miżbla tal-Qortin u l-Għar ta' Calypso. Il-Kunsill qabel li għandna niċċekkjaw mal-Onorevoli Ministru José Herrera u mad-Direttorat ta' Eko Għawdex fi hdan il-Ministeru għal Għawdex rispettivament.



Il-Kunsillier Dr. Christian Zammit irtira mil-laqgħa fis-6.00pm.

29.7 Konsiderazzjoni u Approvazzjoni tal-iskeda ta' pagamenti

29.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal e-mail li bagħat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti li fiha talab li għal kull pagament, ikun hemm indikazzjoni tal-ilment, talba jew deċiżjoni li tkun qed tinqatel permezz ta' tali pagament.

Is-Sindku Joe Cordina reġa' sostna l-pożizzjoni tiegħu li dan il-*format* huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar din l-iskeda ta' pagamenti, ittiehed vot. B'żewġ voti favur (Sindku Joe Cordina u Viċi Sindku Aaron Agius) u wiehed kontra (Kunsillier Dr. Kevin Cutajar), din l-iskeda giet approvata.

29.8 Tmiem tal-laqgħa u data tas-seduta li jmiss

29.8.1 Il-laqgħa tal-Kunsill intemmet fis-6.15pm u giet agġornata b'mod unanimu għal nhar it-Tnejn 25 ta' Settembru 2017 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv